

महसूल व वन विभागातर्गत मदत व पुनर्वसन कक्षामध्ये
१ सेवानिवृत्त नायब तहसिलदार व १ कृषि अधिकारी
(सांख्यिकी) यांच्या सेवा करार पध्दतीने विवक्षित
कामाकरीता घेणे व त्याकरीता पॅनल तयार करणेबाबत.

महाराष्ट्र शासन

महसूल व वन विभाग

शासन निर्णय क्रमांक: आस्था -२०१६/प्र.क्र.७९०/ई

पहिला मजला (मुख्य इमारत), मंत्रालय, मादाम कामा मार्ग,

हुतात्मा राजगुरु चौक, मुंबई-४०० ०३२.

तारीख: १० नोव्हेंबर, २०१६

वाचा :-

- १) शासन निर्णय, सामान्य प्रशासन विभाग, क्र. संकीर्ण २७१५/ प्रक्र १००/१३,
दिनांक ८ जानेवारी, २०१६
- २) शासन निर्णय, सामान्य प्रशासन विभाग, क्र. संकीर्ण २७१५/ प्रक्र १००/१३,
दिनांक २ मार्च, २०१६

प्रस्तावना :-

केंद्र व राज्य शासनाकडून आपत्ती संदर्भात आपत्तीग्रस्तांना देण्यात येणारी मदत ही ऑनलाईन भरण्यात आली पाहिजे जेणेकरून त्यामध्ये आपत्तीग्रस्तांचे बँक खाते क्रमांक, क्षेत्र, आधार कार्ड क्रमांक इ. माहिती भरून संबंधितांना तातडीने मदत मिळणेस तसेच त्यामध्ये पारदर्शकता राहिल, असे निदेश केंद्रशासनाच्या कृषि मंत्रालयाने दिले आहेत.

मदत व पुनर्वसन कक्षामार्फत आपत्तीग्रस्तांना तात्काळ मदत पुरविण्याचे काम केले जाते. अशी मदत पुरविल्यानंतर त्याबाबत झालेली जिवित व आर्थिक मालमत्ता हानी बाबतचा अहवाल व देण्यात आलेली मदत याबाबतचा सविस्तर अहवाल तयार करावा लागतो, ही कामे ठराविक वेळेत पूर्ण करावयाची असतात. प्रस्तावित काम हे तांत्रिक स्वरूपाचे असून यासाठी स्वतंत्र संगणक प्रणाली विकसित करून त्यामध्ये माहिती एकत्रित करून भरणे आवश्यक आहे. याकरीता सामान्य प्रशासन विभागाच्या संदर्भाधीन दि.८.१.२०१६ व दि.२.३.२०१६ मधील तरतूदीनुसार १ वर्षाच्या कालावधीकरीता प्रायोगिक तत्वावर करार पध्दतीने १ सेवानिवृत्त नायब तहसिलदार व १ सेवानिवृत्त कृषि अधिकारी (सांख्यिकी) या कर्मचाऱ्यांच्या सेवा करार पध्दतीने घेण्याकरिता पॅनल करण्याची बाब शासनाच्या विचाराधीन होती.

शासन निर्णय :-

महसूल व वन विभागातर्गत मदत व पुनर्वसन कक्षामार्फत आपत्तीग्रस्तांना तात्काळ मदत पुरविण्याच्या अनुषंगाने झालेली जिवित व आर्थिक मालमत्ता हानी बाबतचा अहवाल व देण्यात आलेली मदत याबाबतचा सविस्तर अहवाल विहित वेळेत पूर्ण करणे. सदर तांत्रिक स्वरूपाच्या कामासाठी विकसित संगणक प्रणाली मध्ये माहिती एकत्रित करून भरणे, या व अन्य आनुषंगिक कामे पार पाडण्यासाठी सामान्य प्रशासन विभागाच्या संदर्भाधीन शासन निर्णय दि. ८.१.२०१६ व दि. २.३.२०१६ मधील तरतूदीनुसार खालील २ संवर्गातील सेवानिवृत्त कर्मचाऱ्यांच्या सेवा त्यांच्या नावासमोर

दर्शविलेल्या कामासाठी १ वर्षाच्या कालावधीकरीता प्रायोगिक तत्वावर करार पध्दतीने घेण्यास मान्यता देण्यात येत आहे:-

१. नायब तहसिलदार (सेवानिवृत्त) :- नैसर्गिक व मानवनिर्मित आपत्तीमुळे झालेली जिवित व आर्थिक मालमत्ता हानी, क्षेत्र, देण्यात आलेली मदत, मदतीचे निकष यासंदर्भात सॉफ्टवेअर तयार करण्यास मदत करणे.
२. कृषी सांख्यिकी अधिकारी (सेवानिवृत्त) :- नैसर्गिक व मानवनिर्मित आपत्तीमुळे झालेली जिवित व आर्थिक मालमत्ता हानी, क्षेत्र, देण्यात आलेली मदत, मदतीचे निकष यासंदर्भात माहिती एकत्रित करून सॉफ्टवेअर मध्ये लिपिकाच्या मदतीने माहिती भरणे.
२. वर निश्चित केलेली कामे ही विवक्षित स्वरूपाचे व ठराविक कालावधीकरीता असून त्यासाठी सेवानिवृत्त नायब तहसिलदार व सेवानिवृत्त कृषी अधिकारी यांच्या सेवा करार पध्दतीने विवक्षित कामासाठी घेण्यात येत असल्याने त्यादृष्टीने सुयोग्य सेवानिवृत्त कर्मचाऱ्यांचे पॅनल तयार करण्यास मान्यता देण्यात येत असून यासाठी अवलंबवावयाची कार्यपध्दती, अटी व शर्ती सामान्य प्रशासन विभागाने निर्गमित केलेल्या दिनांक ८.०१.२०१६ व दिनांक २.०३.२०१६ च्या शासन निर्णयानुसार असतील.
३. सेवानिवृत्त अधिकारी / कर्मचाऱ्यांचे पॅनल तयार करण्यासाठी जाहिरात प्रसिध्द करण्यात यावी व प्राप्त उमेदवारांची मुलाखत घेवून खालीलप्रमाणे विभागातर्गत निवड समिती स्थापन करण्यात येत आहे :-

- | | |
|------------------------------|-------------|
| १. अप्पर मुख्य सचिव (म व पु) | -अध्यक्ष |
| २. संचालक, आपत्ती व्यवस्थापन | -सदस्य |
| ३. उप सचिव (मदत) | -सदस्य |
| ४. उप सचिव (आस्था) | -सदस्य सचिव |

४. वरील समितीकडून तयार करण्यात येणाऱ्या पात्र सेवानिवृत्त अधिकाऱ्याच्या पॅनलमधून १ सेवानिवृत्त नायब तहसिलदार व १ सेवानिवृत्त कृषी अधिकारी (सांख्यिकी) यांची करार पध्दतीने विवक्षित कामासाठी १ वर्षाकरीता नियुक्ती करण्यास व यावर होणारा खर्च आपत्ती व्यवस्थापनाच्या कार्यालयीन खर्चाकरीता सन २०१६-१७ या आर्थिक वर्षात मंजूर असलेल्या तरतूदीतून भागविण्यास मान्यता देण्यात येत आहे.

५. करार पध्दती नियुक्तीच्या वेळी जास्तीत जास्त १ वर्षाच्या कालावधीकरीता नियुक्ती केली जाईल व त्यानंतर येणाऱ्या प्रत्येक वर्षाकरीता कराराचे नुतनीकरण करणे आवश्यक राहील. कुठल्याही परिस्थितीमध्ये सदरचा कालावधी हा तीन वर्षापेक्षा जास्त असणार नाही.

६. करार पध्दतीने भरावयाच्या वरील कर्मचाऱ्यांचे मानधन हे कार्यालयीन खर्चाखाली उपलब्ध तरतूदीतून देण्यात यावे.

७. सदरहू शासन निर्णय सामान्य प्रशासन विभागाने संदर्भाधिन दि. ८.१.२०१६ व दि.२.३.२०१६ अन्वये मंत्रालयीन प्रशासकीय विभागांना प्रदान करण्यात आलेल्या अधिकारांनुसार व शासन मान्यतेने निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१११०१७०३४५७३१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(कि.पां.वडते)

उप सचिव, महाराष्ट्र शासन

प्रति,

१. मा.राज्यपाल यांचे सचिव
२. मा.मुख्यमंत्री यांचे प्रधान सचिव
३. सर्व विधानमंडळ सदस्य, विधानभवन, मुंबई
४. सर्व मंत्री/ राज्यमंत्री यांचे खाजगी सचिव
५. मा. मुख्य सचिव, महाराष्ट्र शासन, मंत्रालय, मुंबई
६. सर्व मंत्रालयीन विभाग यांचे अ.मु.स./प्र.स./सचिव
७. अ.मु.स. मदत व पुनर्वसन यांचे स्वीय सहायक
८. प्रधान सचिव, महसूल यांचे स्वीय सहायक
९. महालेखापाल (लेखापरिक्षा/ लेखा व अनुज्ञेयता), महाराष्ट्र-१, मुंबई
१०. निवासी लेखा परिक्षा अधिकारी, मुंबई
११. अधिदान व लेखाधिकारी, मुंबई
१२. उपसचिव (मदत), महसूल व वन विभाग, मंत्रालय, मुंबई
१३. संचालक, आपत्ती व्यवस्थापन, महसूल व वन विभाग, मंत्रालय, मुंबई
१४. लेखाधिकारी (आव्यप्र), महसूल व वन विभाग, मंत्रालय, मुंबई
१५. निवडनस्ती ई -शाखा, महसूल व वन विभाग, मंत्रालय, मुंबई.